

नेपाल गजेट

भाग ३

श्री ५ को सरकारद्वारा प्रकाशित

काठमाडौं, चैत्र ८ गते २०२२ साल

श्री ५ को सरकार

स्वास्थ्य-मन्त्रालय

श्री ५ को सरकारले बनाएको तल लेखिएबमोजिमको नेपाल स्वास्थ्य सेवा (श्रेणी विभाजन, भर्ना र प्रमोशन) नियमहरू, २०२२ सर्वसाधारणको जानकारीको लागि प्रकाशित गरिएको छ ।

नेपाल निजामती सेवा ऐन, २०१३ को दफा ७ र ८ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम "नेपाल स्वास्थ्य सेवा (श्रेणी विभाजन, भर्ना र प्रमोशन) नियमहरू, २०२२" रहेको छ ।

(२) यी नियमहरू तुरुन्त प्रारम्भ हुने छन् ।

२. परिभाषा:- विषय वा प्रसंगले अर्को अर्थ नलागेमा यी नियमहरू मा-

(क) "सेवा" भन्नाले नेपाल स्वास्थ्य सेवा सम्झनु पर्छ,

(ख) "श्रेणी" भन्नाले सेवाको श्रेणी सम्झनु पर्छ,

(ग) "अनुसूची" भन्नाले यी नियमहरूको अनुसूची सम्झनु पर्छ,

(घ) "ऐन" भन्नाले नेपाल निजामती सेवा ऐन, २०१३ सम्झनु पर्छ ।

३. सेवामा रहने श्रेणी र पद:- (१) सेवामा निम्नलिखित श्रेणीहरू रहने छन्:-

(३)
आधिकारिकता मुद्रा विभागबाट प्रमाणित गरिएपछि मात्र लागु हुनेछ।

- (क) प्रथम श्रेणी
- (ख) द्वितीय श्रेणी
- (ग) तृतीय श्रेणी

(२) सेवाका विभिन्न श्रेणीहरूका पदहरूको संख्या श्री ५ को सरकारले समय समयमा तोकेबमोजिम हुनेछ ।

४. रिक्त पदको पूर्ति:- सेवामा रिक्त पदको पूर्ति देहायका अवस्थामा देहायबमोजिम गरिने छ:-

- (क) प्रथम श्रेणीको पद रिक्त भएमा द्वितीय श्रेणीका कर्मचारीहरू मध्येबाट प्रमोशन द्वारा,
- (ख) द्वितीय श्रेणीको पद रिक्त भएमा तृतीय श्रेणीका कर्मचारीहरू मध्येबाट प्रमोशन द्वारा,
- (ग) तृतीय श्रेणीको पद रिक्त भएमा नयाँ नियुक्तिद्वारा वा ननगजेटेड प्रथम श्रेणीका कर्मचारीहरू मध्येबाट प्रमोशन द्वारा ।

५. नयाँ नियुक्तिको व्यवस्था:- (१) स्वीकृत शिक्षण संस्थाबाट मेडिकल डिग्री वा सो सरह मान्यता प्राप्त भएको डिप्लोमा प्राप्त गरेको र निजामती सेवा नियमावली, २०२१ बमोजिम कुनै अयोग्यता नभएको व्यक्तिमात्र सेवाको तृतीय श्रेणीमा नयाँ नियुक्तिको लागि योग्य भएको मानिने छ ।

(२) सेवाको तृतीय श्रेणीमा नयाँ नियुक्ति भएका प्रत्येक कर्मचारीलाई एक वर्ष को परीक्षणकालमा राखिने छ र सो अवधिमा निजले श्री ५ को सरकारबाट निर्धारित गरिएको कुनै प्रशिक्षण पूरा गर्नुपर्ने वा परीक्षा दिनुपर्ने भएमा त्यस्तो परीक्षण पूरा गरेको र परीक्षामा उत्तीर्ण भएको हुनु पर्छ ।

(३) उप-नियम (२) बमोजिम परीक्षण कालमा राखिएको वा उप-नियम (४) बमोजिम परीक्षणकाल बढाइएको कुनै कर्मचारीहरूको काम सन्तोषजनक छ र निजले उप-नियम (२) मा लेखिएका शर्तहरू पनि पूरा गरेको छ भने श्री ५ को सरकारले निजको नियुक्ति सदर गर्ने छ । नियुक्ति सदर नभएका कर्मचारीहरूलाई सेवाबाट हटाइने छ ।

(४) परीक्षणकालमा राखिएको कुनै कर्मचारीको काम सन्तोषजनक नभएमा वा निजले उप-नियम (२) मा लेखिएको कुनै शर्त पूरा नगरेमा श्री ५ को सरकारले निजको परीक्षणकाल अर्को एक वर्षको निमित्त बढाउन सक्ने छ ।

(५) यी नियमहरूबमोजिम परीक्षणकालमा राखिएको कर्मचारीको नियुक्ति सदर भएमा सो परीक्षणकालमा रहेको अवधिलाई नोकरीको अवधिमा गणना गरिने छ ।

८५४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. प्रमोशनको निमित्त चाहिने योग्यता:- (१) कुनै स्वीकृत शिक्षण संस्थाबाट एल. एम. एफ. वा सो सरहको डिप्लोमा प्राप्त गरी नन्गजेटेड प्रथम श्रेणीको पदमा घटीमा १० वर्ष काम गरेको नभई कुनै व्यक्ति नन्गजेटेड प्रथम श्रेणीबाट तृतीय श्रेणीमा स्थायी प्रमोशन पाउन योग्य मानिने छैन ।

(२) कुनै स्वीकृत शिक्षण संस्थाबाट मेडिकल ग्राजुयटको अथवा पोष्ट ग्राजु-यटको डिग्री वा डिप्लोमा प्राप्त गरी सेवाको तृतीय श्रेणीमा कम्तिमा ५ वर्ष काम गरेको नभई कुनै व्यक्ति सेवाको तृतीय श्रेणीबाट द्वितीय श्रेणीमा प्रमोशन पाउन योग्य मानिने छैन ।

(३) कम्तिमा १० वर्ष सरकारी नोकरी गरेको र सेवाको द्वितीय श्रेणीमा कम्तिमा ५ वर्ष काम गरेका र कुनै स्वीकृत विश्वविद्यालय वा स्वीकृत मेडिकल शिक्षण संस्थाबाट मेडिकल ग्राजुयट अथवा पोष्ट ग्राजुयटको डिग्री वा डिप्लोमा प्राप्त गरेको नभई कुनै व्यक्ति सेवाको द्वितीय श्रेणीबाट प्रथम श्रेणीमा प्रमोशन पाउन योग्य मानिने छैन ।

१९. प्रमोशन समिति:- (१) सेवाको प्रथम श्रेणीमा द्वितीय श्रेणीका कर्मचारीहरू मध्येबाट प्रमोशनको लागि सिफारिश गर्न देहायबमोजिमको एउटा प्रमोशन समिति रहने छ:-

- (क) लोकसेवा आयोगको अध्यक्ष वा निजले मनोनीत गरेको लोकसेवा आयोगको एक जना सदस्य अध्यक्ष.
 - (ख) श्री ५ को सरकारको सचिव स्वास्थ्य मन्त्रालय सदस्य.
 - (ग) श्री ५ को सरकारका अरु कुनै एक जना सचिव सदस्य.
- समितिले स्वास्थ्य निर्देशकलाई सल्लाहकारको रूपमा समितिमा राख्नेछ ।

(२) सेवाको द्वितीय श्रेणीमा तृतीय श्रेणीका कर्मचारीहरू मध्येबाट प्रमोशनको लागि सिफारिश गर्न-देहायबमोजिमको एउटा प्रमोशन समिति रहने छ:-

- (क) लोकसेवा आयोगको अध्यक्ष वा निजले मनोनीत गरेको लोकसेवा आयोगको एक जना सदस्य अध्यक्ष.
- (ख) श्री ५ को सरकारको सचिव स्वास्थ्य मन्त्रालय सदस्य.
- (ग) स्वास्थ्य निर्देशक सदस्य.

(३) नन् गजेटेड प्रथम श्रेणीका कर्मचारीहरू मध्येबाट सेवाको तृतीय श्रेणीमा प्रमोशनको लागि सिफारिश गर्न देहायबमोजिमको एउटा प्रमोशन समिति रहने छ:-

- (क) लोकसेवा आयोगका अध्यक्ष वा निजले मनोनीत गरेको लोकसेवा आयोगको एक जना सदस्य अध्यक्ष.
- (ख) श्री ५ को सरकारका सचिव स्वास्थ्य मन्त्रालय सदस्य.
- (ग) स्वास्थ्य निर्देशक सदस्य.

आधिकारिकता (६२) विभागबाट प्रमाणित गरिएपछि मात्र लागु हुनेछ।

(४) उप-नियम (१) (२) र (३) अन्तर्गत गठित समितिहरूले आफ्नो कार्यविधि आफै नियमित गर्न सक्ने छ ।

८. प्रमोशन समितिले जान्ने तरीका:- (१) नियम ७ बमोजिम गठित प्रमोशन समितिले प्रमोशनका सम्बन्धमा देहायका कुराहरूको विचार गर्नुपर्छ:-

- (क) सिनियोरिटी,
- (ख) कामसम्बन्धी गोप्य रिपोर्ट,
- (ग) जम्मा नोकरी वर्ष र कति वर्ष कुन कुन ठाउँ र पदमा काम गरेको, र
- (घ) शैक्षिक योग्यता ।

(२) उप-नियम (१) मा लेखिएका कुराहरूले मात्र पर्याप्त नसम्झेमा समितिले सम्बन्धित कर्मचारीहरूको अन्तर्वार्ता गर्न सक्नेछ ।

(३) उप-नियम (१) मा उल्लेख गरिएका सबै कुराहरू उपर विचार गरी र उप-नियम (२) बमोजिम अन्तर्वार्ता गरिएकोमा त्यसको समेत आधारमा समितिले योग्य योग्य छुट्याई प्रमोशनको लागि योग्य उम्मेदवारहरूको नाम योग्यताको क्रमानुसार सिफारिशसाथ श्री ५ को सरकार छेउ पठाउने छ ।

(४) सिनियोरिटीको क्रम नघाई समितिले प्रमोशनको क्रम निर्धारित गरेमा नेपाल निजामती सेवा ऐन, २०१३ को दफा ८ को उप-दफा (२) को खण्ड (क) वा (ख) बमोजिम पर्याप्त कारणसमेत सिफारिशमा उल्लेख गर्नुपर्छ ।

९. सिनियोरिटी:- प्रत्येक श्रेणीका कर्मचारीहरूको आपसमा सिनियोरिटी कायम गर्दा निज-हरूलाई सो पदमा नियुक्त वा प्रमोशन गर्ने गरी श्री ५ को सरकारले निर्णय गरेको मितिले कायम गरिने छ:-

तर:- (क) एकै मितिमा प्रमोशनको निर्णय भएकाहरूको हकमा निजहरूले एक तह मुनिको पदमा काम गरेको अवधिको आधारमा सिनियोरिटी कायम गर्नुपर्छ,

(ख) एकै मितिमा नियुक्तिको निर्णय भएकाहरूको हकमा लोकसेवा आयोगले सिफारिश गरेको योग्यता क्रमानुसार सिनियोरिटी कायम गर्नुपर्छ ।

१०. कर्मचारीको कर्तव्य:- (१) यी नियमहरूबमोजिम प्रमोशनको निमित्त छानिन सक्ने योग्यता पुगेको प्रत्येक कर्मचारीले श्री ५ को सरकारले मागेको बखत आफ्नो विवरण अनुसूचीमा तोकिएको ढाँचाको फाराममा भरी सम्बन्धित अड्डा प्रमुख वा विभागीय प्रमुखका समक्ष दाखिल गर्न वा पठाउने पर्छ ।

(२) उप-नियम (१) बमोजिम मागिएको विवरण उचित समयमा पेश नगर्ने कर्मचारीको सम्बन्धमा प्रमोशनसम्बन्धी विचार गर्न समिति बाध्य हुने छैन ।

(आधिकारिकता मुद्रण विभागबाट प्रमाणित गरिएपछि मात्र लागु हुनेछ)

(३) उप-नियम (१) बमोजिम प्राप्त विवरण स्वास्थ्य सचिवले समिति बसेको बखत सो समितिमा पेश गर्नुपर्छ ।

(४) जानी जानी झुठ्ठा कुरा लेखी वा फरक पारी विवरण पेश गर्ने कर्मचारीले अनुशासन हीन काम गरेको मानिने छ ।

११. अड्डा प्रमुख र विभागीय प्रमुखको कर्तव्यः— नियम १० बमोजिम विवरण पेश हुन आए—

पछि सो विवरणमा लेखिएको कुरामा आफूले जानेसम्म कुरा साँचो झुठ्ठा के छ सो र अरू आफूकहाँ देखिएको यथार्थ कुरा खुलाई विवरण पत्र पेश गर्ने कर्मचारीको काम—सम्बन्धी गोप्य रिपोर्टहरू समेत सामेल राखी सम्बन्धित अड्डा प्रमुख वा विभागीय प्रमुखहरूले सो विवरण आफूकहाँ दाखिल भएको ७ दिनभित्र श्री ५ को सरकारको स्वास्थ्य सचिव छेउ पठाउनु पर्छ र सो बमोजिमको विवरण पुगेपछि स्वास्थ्य सचिवले पनि त्यस कर्मचारीसम्बन्धी आफूकहाँ भएका कुरा लेखी राख्नुपर्छ ।

१२. विवरण पेश नभएमा पनि प्रमोशन नरोकिनेः— कुनै उम्मेदवारको यी नियमहरूबमोजिम

दाखिल हुनुपर्ने सबै विवरण म्यादभित्र दाखिल नभए पनि निजका सम्बन्धमा दाखिल हुन आएको विवरण पर्याप्त छ भन्ने लागेमा प्रमोशनको निमित्त निजको हक्का पनि विचार गर्न प्रमोशन समितिलाई कुनै बाधा हुने छैन ।

१३. बचाउः— (१) यी नियमहरूमा लेखिएको कुनै कुराले निजामती सेवा ऐन, २०१३ का दफा ८ को उप-दफा (३) र निजामती सेवा नियमावली २०२१ को नियम ३३ बमोजिम विशिष्ट पदको प्रमोशन गर्ने कुरामा बाधा पुऱ्याएको मानिने छैन ।

(२) उप-नियम (१) मा लेखिएदेखि बाहेक अन्य कुरामा यी नियमहरूमा लेखिएजतिमा यी नियमहरू बमोजिम र यी नियमहरूमा नलेखिएकोमा निजामती सेवा नियमावली २०२१ बमोजिम हुने छ ।

अनुसूची-१

(नियम १० संग सम्बन्धित)

१. ठेकरी गरेको जम्मा वर्ष ।
२. विभिन्न अफिसमा बहाल रही कुन हैसियतले काम गरेको त्यसको विवरण ।
३. योग्यता ।
४. हाल कुन पदमा बहाल रहेको ।
५. उमेर ।
६. उम्मेदवारले लेख्न चाहेको अरु कुनै कुराको विवरण ।

कर्मचारीकी सही:-

मिति:-

अड्डा या विभागको नाम:-

आज्ञाले-

चित्रबहादुर के. सी

श्री ५ को सरकारको सचिव ।

६६८
आधिकारिकता मुद्रण विभागबाट प्रमाणित गरिएपछि मात्र लागु हुनेछ।